

महाराष्ट्र शासन

उच्च व तंत्र शिक्षण विभाग

शासन निर्णय क्र. संकीर्ण २०११/प्र.क्र. १३६ /विशि-३

मंत्रालय, मुंबई ४०० ०३२

दिनांक :- १३ जानेवारी, २०१२.

वाचा :-१) शासन निर्णय, उच्च व तंत्र शिक्षण विभाग, क्र.राजभ २००८/ (१२७/०८)/विशि-१ दिनांक
७ जानेवारी, २००९

२) संचालक, उच्च शिक्षण, महाराष्ट्र राज्य, पुणे यांचे पत्र क्र.

युएनआय/३०२५८/२००९/विशि-१/६३१४ दिनांक ३ नोव्हेंबर, २०१०

३) शासन निर्णय, उच्च व तंत्र शिक्षण विभाग, क्र. संकीर्ण २०११/प्र.क्र. १३६ /विशि-३

दिनांक १८ जुलै, २०११ व दिनांक २९ ऑक्टोबर, २०११ चे समक्रमांकाचे पुरक पत्र

प्रस्तावना :- महाराष्ट्र विद्यापीठ अधिनियम, १९९४ मधील कलम ५१ व ५३ खालील विविध खंडान्वये विद्यापीठाच्या व्यवस्थापन परिषदेला विविध परिनियम/अध्यादेश करण्याचे अधिकार आहेत. त्यानुसार राज्यातील सर्व अकृषि विद्यापीठाकडून विविध परिनियम/अध्यादेशास मंजूरी देण्याबाबतचे प्रस्ताव शासनास प्राप्त होत असतात. एखाद्या विद्यापीठाने परिनियम/अध्यादेशाद्वारे मंजूर करून घेतलेली बाब/विषय हा अन्य विद्यापीठातील बाब/विषयाशी समान असणे आवश्यक आहे. दोन विद्यापीठातील तत्सम बाबीत असमानता निर्माण होऊ नये आणि अन्य विद्यापीठातील नियम, तरतुदी इत्यादींना बाधा येऊ नये म्हणून परिनियम/अध्यादेशांना मान्यता देण्यापूर्वी परिनियम व अध्यादेश तपासण्यासाठी संचालक, उच्च शिक्षण, पुणे यांच्या अध्यक्षतेखाली संदर्भाधिन येथील अनुक्रमांक ३ येथील शासनन निर्णयान्वये एक समिती घटीत करण्यात आली आहे. सदर समितीचा कार्यकाल तीन महिन्यांकरीता होता. सदर समितीचा कार्यकाल समाप्त झाला असून सदर समिती कायम स्वरुपी घटीत करण्याची बाब शासनाच्या विचाराधीन होती.

शासन निर्णय :- महाराष्ट्र विद्यापीठ अधिनियम, १९९४ मधील कलम ५१ व ५३ खालील विविध खंडान्वये राज्यातील सर्व अकृषि विद्यापीठाकडून प्राप्त होणा-या परिनियम /अध्यादेशांना मान्यता देण्यापूर्वी तपासणी/छाननी करून शासनास त्याबाबत शिफारस करण्याकरिता संचालक, उच्च शिक्षण, पुणे यांच्या अध्यक्षतेखाली खालीलप्रमाणे समिती घटीत करण्यात येत आहे.

अ.क्र	सदस्याचे पदनाम	पदनाम
१	संचालक, उच्च शिक्षण, महाराष्ट्र राज्य, पुणे	अध्यक्ष
२	कुलसचिव, स्वामी रामानंद तीर्थ मराठवाडा विद्यापीठ, नांदेड	सदस्य
३	कुलसचिव, उत्तर महाराष्ट्र विद्यापीठ, जळगांव	सदस्य
४	कुलसचिव, श्रीमती नाथीबाई दामोदर ठाकरसी महिला विद्यापीठ, मुंबई	सदस्य
५	प्रशासकीय अधिकारी (विद्यापीठ शिक्षण संबंधित), उच्च शिक्षण संचालनालय, पुणे	सदस्य सचिव

२. या संदर्भात संदर्भाधिन येथील अ.क्र. १ मधील शासन निर्णयातील परिच्छेद २,३,४ व ५ मधील

तरतूदी जशाच्या तशा लागू राहतील.

३. सदर समितीच्या अनु. २,३, व ४ येथील सदस्यांना अनुज्ञेय असलेले प्रवास भत्ता व इतर अनुषंगीक भत्त्यांचा खर्च त्या त्या विद्यापीठांनी करावा. सदर समितीच्या बैठका उच्च शिक्षण संचालनालय कार्यालयात घेण्यात याव्यात जेणेकरून अनु. १ व ५ येथील सदस्यांच्या प्रवास भत्ता व इतर अनुषंगीक भत्त्यांच्या खर्चाचा प्रश्न उद्भवणार नाही.
४. हा शासन निर्णय वित्त विभागाच्या अनौपचारिक संदर्भ क्र. ७२०/११/व्यय-५ दिनांक २९/१२/२०११ अन्वये दिलेल्या मान्यतेनुसार निर्गमित करण्यात येत आहे.
५. हा शासन निर्णय शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्र. २०१२०१०५०८५५४८१४८००१ असा आहे.

महाराष्ट्राचे राज्यपाल यांच्या आदेशानुसार व नांवाने

(प्र. गि. कानडे)

कार्यासन अधिकारी , महाराष्ट्र शासन

प्रति,

संचालक, उच्च शिक्षण, महाराष्ट्र राज्य, पुणे.

सहसंचालक, उच्च शिक्षण, पुणे विभाग, पुणे.

कुलपतींचे सचिव यांचे कार्यालय, राजभवन, मलबार हिल, मुंबई- ४०० ०३५

कुलसचिव, सर्व अकृषि विद्यापीठे,

समितीचे सर्व सदस्य (संचालक, उच्च शिक्षण, महाराष्ट्र राज्य, पुणे) यांचे मार्फत)

सर्व सह सचिव/सर्व उप सचिव व सर्व कार्यासने, उच्च व तंत्र शिक्षण विभाग, मंत्रालय, मुंबई.

निवड नस्ती/विशि-३